

सावित्रीबाई फुले की जयंती पर 100 से ज्यादा शिक्षक व स्टाफ सम्मानित

जागरण संवाददाता, अंबाला : सावित्रीबाई फुले की जयंती के अवसर पर सेवा ट्रस्ट यूके (इंडिया) द्वारा जीएमएन कालेज के 100 से ज्यादा शिक्षकों सहित समस्त स्टाफ को शिक्षा के क्षेत्र में उत्कृष्ट प्रदर्शन के लिए सम्मानित किया गया। समारोह की अध्यक्षता प्राचार्य डा. राजपाल सिंह ने की। प्राचार्य डा. राजपाल सिंह ने कहा कि शिक्षक सावित्रीबाई फुले का जन्म 3 जनवरी 1831 को महाराष्ट्र स्थित सतारा में हुआ था। उन्होंने महिलाओं को शिक्षित करने और उनको संघर्ष करने की प्रेरणा देने में मुख्य भूमिका निभाई थी। उनकी जयंती पर जीएमएन परिवार एवं सेवा ट्रस्ट यूके (इंडिया) ने शत-शत नमन किया। प्राचार्य ने कहा कि 1948 में गांधी के नाम पर स्थापित इस संस्था ने कई विद्वान, सैन्य अधिकारी, कलाकार, खिलाड़ी एवं सामाजिक कार्यकर्ता दिए हैं।

ट्रस्ट के चेयरमैन नरेश मितल ने कहा कि सावित्रीबाई फुले से प्रेरणा पाकर यह ट्रस्ट उनके दिखाए मार्ग पर चल कर संघर्ष करता रहेगा।



जीएमएन कालेज में आयोजित कार्यक्रम के दौरान शिक्षक व अन्य। • सौजन्य शिथक।

उत्कृष्ट प्रदर्शन

- महिलाओं को शिक्षित करने में निभाई थी महत्वपूर्ण भूमिका
- सेवा ट्रस्ट यूके (इंडिया) की तरफ से किया गया कार्यक्रम

सेवा ट्रस्ट शिक्षा के क्षेत्र में महत्वपूर्ण योगदान के लिए हमेशा तत्पर रहेगा। संस्था ने अपनी को-स्पॉन्सर डाबर इंडिया लिमिटेड की तरफ से सभी शिक्षकों सहित समस्त स्टाफ को

डाबर का गिफ्ट पैक उपहार स्वरूप भेंट किया। मंच संचालन ट्रस्ट सदस्य राहुल गुलाटी ने किया। इस अवसर पर डा अंजू जैन, डा सीमा कंसल, प्रो सज्जन सिंह, प्रो रचना खन्ना, डा. राजेंद्र, डा. एसएस नैन, प्रो सुनील भाटला एवं प्रो ब्रिजेश सहित समस्त स्टाफ मौजूद था। सेवा ट्रस्ट की तरफ से सीए वागीश शर्मा, राकेश वोहरा, ई-लर्निंग कोऑर्डिनेटर पवन पराशर, राहुल गुलाटी और जस्तार केसरी उपस्थित रहे।